

Rikors ippreżentat fl-4 ta' April 2019 — HIM vs Il-Kummissjoni**(Kawża T-235/19)**

(2019/C 206/76)

*Lingwa tal-kawża: il-Franċiż***Partijiet***Rikorrenti:* Health Information Management (HIM) (Brussell, il-Belġju) (rappreżentant: P. Zeegers, avukat)*Konvenuta:* Il-Kummissjoni Ewropea**Talbiet***Ir-rikorrenti* titlob li l-Qorti Ġenerali joghġobha:

- tiddikjara din it-talba ammissibbli u fondata, u għaldaqstant;
- tiddeċiedi li r-rikorrenti ma hijiex responsabbli biex thallas in-noti ta' debitu bin-numri 3241901815 (EUR 94 445.00) u 3241901886 (EUR 121 517.00) mahruġa fl-4 ta' Frar 2019 u sa fejn huwa mehtieg tiddikjara li dawn in-noti huma nulli skont l-Artikoli 263 u 264 tat-Trattat dwar il-Funzjonament tal-Unjoni Ewropea;
- tikkundanna lill-Kummissjoni Ewropea għall-hlas tal-ispejjeż kollha, li l-ammont tagħhom huwa stabbilit b'mod provvizorju għas-somma ta' EUR 8 000.

Motivi u argumenti prinċipali*Insostenn tar-rikors* tagħha, ir-rikorrenti tinvoka żewġ motivi.

1. L-ewwel motiv ibbażat fuq l-assenza ta' komunikazzjoni tar-rapport ta' awditu definittiv u l-impossibbiltà għar-rikorrenti sabiex tesprimi l-pożizzjoni tagħha b'għarfien shih tal-fatti. Din l-assenza ta' komunikazzjoni għandha bħala effett li n-noti ta' debitu mahruġa mill-Kummissjoni ma humiex iġġustifikati.
2. It-tieni motiv ibbażat fuq in-nuqqas ta' osservanza min-naha tal-awditur u tal-Kummissjoni tar-regoli li jistabbilixxu l-ispejjeż eliġibbli. Ir-rikorrenti tikkontesta l-pożizzjoni tal-Kummissjoni li, permezz tad-deċizzjoni tagħha, ziedet kundizzjoni mhux prevista mit-testi applikabbli fil-qasam ta' telexogħol b'mod partikolari u b'dan il-mod adottat aġir li ma huwiex konsistenti ma' dak li hija nnfisha kienet adottat f'awditi preċedenti li kienu jinvolvu lir-rikorrenti.

Rikors ippreżentat fid-9 ta' April 2019 — Giant Electric Vehicle Kunshan vs Il-Kummissjoni**(Kawża T-242/19)**

(2019/C 206/77)

*Lingwa tal-kawża: l-Ingliż***Partijiet***Rikorrenti:* Giant Electric Vehicle Kunshan Co. Ltd (Kunshan, iċ-Ċina) (rappreżentant: P. De Baere, lawyer)

Konvenuta: Il-Kummissjoni Ewropea

Talbiet

Ir-rikorrenti titlob li l-Qorti Ġenerali joghġobha:

- tannulla r-Regolament ta' Implimentazzjoni tal-Kummissjoni (UE) 2019/73 tas-17 ta' Jannar 2019 ⁽¹⁾ sa fejn dan jikkonċerna lir-rikorrenti; u
- tikkundanna lill-konvenuta għall-ispejjeż.

Motivi u argumenti prinċipali

Insostenn tar-rikors tagħha, ir-rikorrenti tinvoka erba' motivi.

1. L-ewwel motiv huwa bbażat fuq żball manifest ta' evalwazzjoni tal-konvenuta, li skontha l-akkwisti tal-materja prima tal-aluminju mill-grupp tar-rikorrenti kienu s-sugġett ta' interventi sinjifikattivi tal-Istat u ma kinux jirriflettu fil-maġġornaza tagħhom, il-valuri tas-suq, fis-sens tal-ewwel inċiż tal-Artikolu 2(7)(c) tar-Regolament (UE) 2016/1036 tal-Parlament Ewropew u tal-Kunsill tat-8 ta' Ġunju 2016 ⁽²⁾.
2. It-tieni motiv huwa bbażat fuq żball manifest ta' evalwazzjoni tal-konvenuta, li skontha l-grupp tar-rikorrenti kien issugġettat għal distorzjonijiet kbar, derivati mis-sistema ekonomika ta' qabel li ma kenitx tas-suq, fis-sens tat-tielet inċiż tal-Artikolu 2(7)(c) tar-Regolament (UE) 2016/1036.
3. It-tielet motiv huwa bbażat fuq ksur mill-konvenuta tal-kliem introduttiv tal-Artikolu 2(10) kif ukoll tal-Artikolu 2(10)(d)(i) u (ii) tar-Regolament (UE) 2016/1036, sa fejn din ma wettqitx paragun xieraq, billi ma aġġustatx il-valur normali skont id-differenzi fl-istadji kummerċjali bejn il-prezz għall-esportazzjoni u l-valur normali; hija lanqas ma pprovdiet lir-rikorrenti l-informazzjoni neċessarja li jippermettulha li tikkwantifika t-talba tagħha għal aġġustament.
4. Ir-raba' motiv huwa bbażat fuq ksur mill-konvenuta tal-Artikolu 3(2), (3) u (6) tar-Regolament (UE) 2016/1036, sa fejn din ma wettqitx paragun, għall-finijiet tal-kalkolu tat-twaqqigh tal-prezz u tal-prezzijiet indikattivi, bejn il-prezz għall-importazzjoni u l-prezz ta' prodott simili tal-industrija tal-Unjoni, fl-istess stadju kummerċjali u fil-mument li fih il-prodotti jidhlu f'kompetizzjoni wiehed mal-iehor.

⁽¹⁾ Regolament ta' Implimentazzjoni tal-Kummissjoni (UE) 2019/73 tas-17 ta' Jannar 2019 li jimponi dazju anti-dumping definittiv u jiġbor b'mod definittiv id-dazju proviżorju impost fuq l-importazzjonijiet ta' roti elettrici li joriġinaw mir-Repubblika tal-Poplu taċ-Ċina (GU L 16, 18.1.2019, p. 108).

⁽²⁾ Regolament (UE) 2016/1036 tal-Parlament Ewropew u tal-Kunsill tat-8 ta' Ġunju 2016 dwar il-protezzjoni kontra l-importazzjonijiet li huma l-oġġett ta' dumping minn pajjiżi mhux membri tal-Unjoni Ewropea (GU L 176, 30.6.2016, p. 21).

Rikors ipprezentat fid-9 ta' April 2019 — Giant Electric Vehicle Kunshan vs Il-Kummissjoni

(Kawża T-243/19)

(2019/C 206/78)

Lingwa tal-kawża: l-Ingliż

Partijiet

Rikorrenti: Giant Electric Vehicle Kunshan Co. Ltd (Kunshan, iċ-Ċina) (rappreżentant: P. De Baere, lawyer)